


# నేడు 'ఖని'కి గులాబీ బాస్

పెద్దపల్లి, నవంబర్ 23 (నమస్తే తెలంగాణ) : అసెంబ్లీ ఎన్నికల ప్రచారంలో భాగంగా బీఆర్ఎస్ అధినేత, ముఖ్యమంత్రి కేసీఆర్ నేడు రామగుండానికి వస్తున్నారు. గత నెల 15న హుస్సాబాద్ వేదికగా ప్రజా ఆశీర్వాద సభలకు శ్రీకారం చుట్టిన ఆయన, అప్పటి నుంచి రాష్ట్ర వ్యాప్తంగా ప్రచారాన్ని హోరెత్తిస్తున్నారు. ఇప్పటి వరకు ఉమ్మడి జిల్లాలో పద మూడు నియోజకవర్గాలకు గాను పది సభలు పూర్తి చేశారు. మొదటగా గత నెల 15న హుస్సాబాద్, 17న సిరిసిల్ల,

- రామగుండం ప్రజా ఆశీర్వాద సభకు హాజరుకానున్న అధినేత కేసీఆర్
- జవహర్ లాల్ నెహ్రూ స్టేడియంలో ఏర్పాట్లు



గోదావరిఖనిలో సీఎం కేసీఆర్ సభ కోసం సిద్ధమైన వేదిక

ఈ నెల 2న ధర్మపురి, 3న కోరుట్ల, 7న మంధని, పెద్దపల్లి, 17న ఒకే రోజు కరీంనగర్, చొప్పదండి, హుజూరాబాద్ నియోజకవర్గాల్లో నిర్వహించిన సభల్లో పాల్గొన్నారు. ఆ తర్వాత సోమవారం (ఈ నెల 20) మానకొండూర్ సభకు హాజరైన గులాబీ బాస్, శుక్రవారం గోదావరిఖని జవహర్ లాల్ నెహ్రూ స్టేడియంలో రామగుండం ప్రజా ఆశీర్వాద సభకు వస్తున్నారు. ఈ సేపద్ద్యంలో అన్ని ఏర్పాట్లు చేస్తున్నారు. హెలిప్యాడ్ నుంచి సభా స్థలికి ఐదు నిమిషాల్లో చేరుకొని తిరిగి వెళ్లిపోయేలా రామగుండం పోలీస్ కమిషనరేట్లో హెలిప్యాడ్ నుండి సిద్ధం చేశారు. ఎలాంటి సంఘటలు చోటు చేసుకోకుండా రామగుండం సీపీ రమా రాజేశ్వర్ ఆధ్వర్యంలో పోలీసులు భారీ బందోబస్తు ఏర్పాటు చేస్తున్నారు.

విదాలా అభివృద్ధి చేసిన ప్రగతి పదాత కేసీఆర్ కు మనమంతా కృతజ్ఞతగా ఉండాలని, పెద్ద సంఖ్యలో తరలివచ్చి విజయ వంతం చేయాలని ఎమ్మెల్యే కోరుకంటి చందర్ పిలుపునిచ్చారు. ప్రజా ఆశీర్వాద సభకు సింగరేణి కార్మికులు వేలాదిగా తరలిరావాలని టీబీజేకేఎస్ అధ్యక్ష, ప్రధాన కార్యదర్శులు వెంకట్రావు, మిర్యాల రాజిరెడ్డి, వర్కింగ్ ప్రెసిడెంట్ కెంగల్ల మల్లయ్య కోరారు.

### ఏర్పాట్లు పరిశీలించిన ఎమ్మెల్యే కోరుకంటి చందర్

గోదావరిఖని, నవంబర్ 23: స్థానిక జవహర్ లాల్ నెహ్రూ స్టేడియంలో శుక్రవారం జరగనున్న సీఎం కేసీఆర్ భరోసా ప్రజా ఆశీర్వాద సభ ఏర్పాట్లను రామగుండం బీఆర్ఎస్ అభ్యర్థి, ఎమ్మెల్యే కోరుకంటి చందర్ గురువారం పరిశీలించారు. ఈ సందర్భంగా ఆయన మాట్లాడారు. మెడికల్ కళాశాల, నబ్ రిజిస్టర్, సీనియర్ సివిల్ కోర్సు, భవన కార్యాలయంతో పాటు రామగుండం అభివృద్ధి ఎంతగానో సహకరించిన అభివృద్ధి ప్రదాత సీఎం కేసీఆర్ కు ప్రజలు అఖండ స్వాగతం పలికాలని కోరారు. ఈ భారీ బహిరంగ సభకు ప్రజలు అధిక సంఖ్యలో హాజరై విజయవంతం చేయాలని పిలుపునిచ్చారు. భవిష్యత్లో మరిన్ని సంక్షేమ పథకాలు ప్రవేశపెట్టనున్న సీఎం కేసీఆర్ కు రాబోయే ఎన్నికల్లో మద్దతుగా నిలిచి కారు గుర్తుకు ఓటయాలని కోరారు. ఆయన వెంట రామగుండం ఎన్నికల ఇన్చార్జి మాజీ ఎమ్మెల్యే నారదాసు లక్ష్మణ్, సీనియర్ నాయకుడు కౌశికూరి, మేయర్ బంగి అనిల్ కుమార్, డిప్యూటీ మేయర్ నడిమి అభిషేక్ రావు పాల్గొన్నారు.

### భారీ జన సమీకరణకు ఏర్పాట్లు

ప్రజా ఆశీర్వాద సభకు రామగుండం బీఆర్ఎస్ అభ్యర్థి, ఎమ్మెల్యే కోరుకంటి చందర్ ఆధ్వర్యంలో భారీ ఏర్పాట్లు చేస్తున్నారు. సభా వేదిక, కమిషనరేట్ ఆవరణలోని హెలిప్యాడ్ నుండి ఆయన పరిశీలించి, సూచనలు చేశారు. అలాగే నియోజకవర్గంలోని రామగుండం కార్పొరేషన్ పరిధిలోని 50 డివిజన్లు, అంతర్గాం, పాలకూర్తి మండలాలు, రామగుండం అర్బన్ మండలం నుంచి పెద్ద ఎత్తున జన సమీకరణ చేస్తున్నారు. స్టేడియంలో పామియానాలు, వేలాది మంది కూర్చునేందుకు వీలుగా కుర్చీలు వేస్తున్నారు. వాటిని ప్యాకెట్లలో కూడా తెప్పిస్తున్నారు. అంబులెన్సులు, వైద్య బృందాలను అందుబాటులో ఉంచుతున్నారు. రామగుండం నియోజకవర్గాన్ని అన్ని

## పోస్టల్ ఓట్లు వేసేందుకు బారులు

కలెక్టరేట్, నవంబర్ 23: రాజ్యాంగం కల్పించిన ఓటు హక్కును ప్రతి ఒక్కరూ వినియోగించుకోవాలనే సంకల్పంతో ఎన్నికల సంఘం చేస్తున్న కృషి ఫలిస్తోంది. వంద శాతం ఓటింగ్ లక్ష్యంగా ఈసీ చేపట్టిన అనేక రకాల చైతన్య కార్యక్రమాలు ఓట్లధను ప్రభావితం చేస్తున్నాయి. వివిధ ప్రభుత్వ, ప్రైవేట్, ఎస్సెస్సెస్ సెక్టార్లతో పాటు ఎన్నికల విధులు నిర్వహించే ఉద్యోగులు ఈసారి శాసనసభ ఎన్నికల్లో తమ ఓటు హక్కు వినియోగించుకునేందుకు ఆసక్తి ప్రదర్శిస్తున్నారు. పోస్టల్ బ్యాలెట్ ద్వారా ఓటు వేసేందుకు పోటీ పడుతున్నారు. వీరి కోసం శిక్షణ శిబిరాల సమీపంలో ఏర్పాటు చేసిన ఫెసిలిటీషన్ కేంద్రాల్లో ఓట్లు వేసేందుకు బారులు తీరుతున్నారు. పోస్టల్ బ్యాలెట్ కోసం జిల్లా వ్యాప్తంగా గురువారం వరకు 7వేల పైబిలుకు దరఖాస్తులు రాగా, వీటిలో 4,500 పైబిలుకు జిల్లాలోని ఉద్యోగులవి కాగా, 2,400 జిల్లాలో ఉంటూ ఇతర జిల్లాల్లో విధులు నిర్వహిస్తున్న వారివి. జిల్లాలో 4,872 మందికి ఎన్నికల విధులు కేటాయించగా, వీరితో పాటు ఇతర అత్యవ

సర విభాగాల్లో విధులు నిర్వహించే వారు కూడా ఓటు హక్కును పోస్టల్ బ్యాలెట్ ద్వారానే వినియోగించుకుంటున్నారు. ఈనెల 20 నుంచి పోస్టల్ ఓట్ల ప్రక్రియ ప్రారంభం కాగా, ముగియ గడువు సమీపిస్తున్న క్రమంలో రోజురోజుకు పోస్టల్ ఓట్ల సంఖ్య పెరుగుతుంది. ఒక్కో సెగ్మెంట్ పరిధిలో 300కు పైగా ఉద్యోగులు పోస్టల్ బ్యాలెట్లు వేస్తున్నట్లు ఎన్నికల అధికారులు పేర్కొంటున్నారు. గురువారం కరీంనగర్ అసెంబ్లీ రిటర్నింగ్ అధికారి కార్యాలయంలో ఉద్యోగులు వందల సంఖ్యలో బారులు తీరారు. వీరంతా రెండు ఫెసిలిటీషన్ కేంద్రాల్లో పోస్టల్ బ్యాలెట్ ద్వారా ఓటు హక్కు వినియోగించుకున్నారు. సాయంత్రం ఆరు గంటల వరకు కూడా ఓటు హక్కు వినియోగించుకునేందుకు ఉద్యోగులు ఆరేవో కార్యాలయానికి రావడం కనిపించింది. పోస్టల్ ఓట్లు వేసే విధానం కూడా ఈసారి ఎన్నికల కమిషన్ మార్చింది. గతంలో పంపిణీ కేంద్రాలతో పాటు పోలింగ్ విధులు నిర్వహించే కేంద్రంలో కూడా పోస్టల్ ఓటు వేసే అవకాశముండేది. అయితే, ఈసారి



పోస్టల్ బ్యాలెట్ వేసేందుకు బారులు తీరిన ఉద్యోగులు

**ఈ గట్టున హ్యాటిక్ సీఎం**

**ఆ గట్టున అందరూ సీఎంలే**

**ఈ గట్టునుంటారా? ఆ గట్టునుంటారా? నీ ఓటు ఎవరికి? తెలంగాణమా తేల్చుకో**

**రాష్ట్రస్థాయి స్విమ్మింగ్ పోటీలకు విద్యార్థి ఎంపిక**

కొత్తపల్లి, నవంబర్ 23: హైదరాబాద్ లో ఈనెల 24 నుంచి 26వ తేదీ వరకు జరిగే 67వ రాష్ట్రస్థాయి పాఠశాల అండర్-14 బాలబాలికల స్విమ్మింగ్ పోటీలకు కరీంనగర్ లోని మానేరు విద్యాసంస్థలకు చెందిన విద్యార్థి రమీష్ ఎంపికైనట్లు పీఈటీ సీలీ వేరి మహేందర్ తెలిపారు. బుధవారం కరీంనగర్ లో జరిగిన ఉమ్మడి కరీంనగర్ జిల్లా స్థాయి పోటీల్లో రాణించిన రమీష్ రాష్ట్రస్థాయి పోటీలకు ఎంపికైనట్లు పేర్కొన్నారు. గురువారం పాఠశాలలో జరిగిన కార్యక్రమంలో రమీష్ ను మానేరు విద్యాసంస్థల చైర్మన్ కడారి అనంతరెడ్డి, డైరెక్టర్ కడారి సునీతారెడ్డి, ప్రెసిడెంట్ సరి తారెడ్డి, పీఈటీలు మహేందర్, జహీద, ఉపాధ్యాయులు అభినందించారు.

**ప్రభుత్వ దవాఖానలో అరుదైన శస్త్ర చికిత్స**

● మూడున్నర కిలోల కణితి తొలగింపు

విద్యానగర్, నవంబర్ 23: కరీంనగర్ ప్రభుత్వ ప్రధాన దవాఖానలో వైద్యులు గురువారం అరుదైన శస్త్ర చికిత్స చేశారు. కడుపునుప్పిత్ బాధపడుతూ రక్తస్రావం అవుతున్న ఓ మహిళ కడుపులోని మూడున్నర కిలోల కణితిని తొలగించారు. జగిత్యాల జిల్లా మల్లాల మండలం లంకా డిపల్లికి చెందిన లక్ష్మి కడుపు నొప్పితో, రక్తస్రావంతో బాధపడుతూ ఈనెల ఒకటిన్నర దవాఖానలో చేరింది. ఆమెను పరిశీలించిన వైద్యులు కడుపులో కణితి ఉందని గుర్తించారు. లక్ష్మి హైబీపీతో పాటు ధైరాయిడ్, రక్త హీనతతో బాధపడుతున్నది. వీటన్నింటినీ నార్మల్ చేశారు. గురువారం గైనకాలజిస్టు నిఖత్ పర్వీన్, అనస్తిషియా రాజశ్రీ, సిస్టర్ సుజన, గైన్ సె హెచ్ వోడీ డాక్టర్ మంజులను సూపరింటెండెంట్ శీల లక్ష్మినారాయణ, దవాఖాన సూపరింటెండెంట్ల డాక్టర్ కృష్ణ ప్రసాద్, వీరారెడ్డి, ఆర్ఎంవో డాక్టర్ జ్యోతి, అదనపు ఆర్ఎంవో డాక్టర్ నవీన అభినందించారు.

మూడున్నర కిలోల కణితి తొలగించిన వైద్యులు

**నమస్తే తెలంగాణ**

**CLASSIFIED**

**WANTED**

**jobs Apply Now!**

★ రామకృష్ణ గ్రూప్ (AP, న్యూఢిల్లీ No.1) శ్రీమంతుల ఇండ్లలో వృద్ధుల/పిమ్మెట్ల సేవకు ఇంటి/పంట పని, షేబీకేర్ కొరకు M/F వర్కుర్లు 12/24 గంటల డ్యూటీ కొరకు కావాలెను. ఏజెంట్లకు 5 వేల కమీషన్. వృద్ధుల/పిమ్మెట్ల సేవకు వర్కుర్లు 24x7 మీ ఇంటి పంపగలము. 9281452762, 9515108830. NT-314461

**CHANGE OF NAME**

★ I, Ure Mounika, D/o. Ure Narsaiah, H.No. 5-100/3, Vill: Laxmidvipalli, Mdl: Sarangapur, Dist. Jagtial. T.S. changed my name as SHANIGARAPU LAHARI W/o. SHANIGARAPU NAGARAJU. NTK-316855

**గమనిక**

క్వాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

**Classified Ads**

మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం

**4 లైన్ల ప్రకటన కేవలం 200/- మాత్రమే**

ప్రతి ఎక్స్ ట్రా లైన్ కి **50/- మాత్రమే**

**3+1 స్కీం కలదు**

ప్రకటనల విభాగం...

**GST 5% వర్తించును**

**Cell: 91827 77571**

**91827 77194**